

ఓట్ చోరీపై దేశవ్యాప్తంగా పోరాటం చేస్తాం

హైదరాబాద్ పెన్ పవర్: ఓట్ చోరీతో ఎన్నియే ప్రభుత్వం అధికారంలోకి వచ్చిందని కాంగ్రెస్ నేత రాహుల్ గాంధీ ప్రధాని మోదీ, ఎన్నికల కమిషన్ పై పోరాటం చేస్తున్న విషయం తెలిసిందే.. హర్యానా, మహారాష్ట్ర లో ఓట్ చోరీ జరిగిందని ప్రూఫ్ లతో నిరూపించిన క్రమంలో ఎన్నియే ఓట్ చోరీపై కాంగ్రెస్ పార్టీ దేశవ్యాప్తంగా పోరాటం చేస్తుందని కాంగ్రెస్ తెలంగాణ ఇంఛార్జ్ మీనాక్షి నటరాజన్ చెప్పారు. త్వరలో ఓట్ చోరీపై తెలంగాణలో



- మిగతా 3లో...

పెన్ పవర్



తెలంగాణ రెండో



ఆదివారం

9 నవంబర్ 2025

పేజీలు 8

ప్రాణం తీసిన.. వివాహేతర సంబంధం

- దుండిగల్ పెయిన్ పరిధిలో.. మహిళ దారుణ హత్య..
- మహిళను గొంతు కోసి దారుణ హత్య చేసిన నిందితుడు..
- పోలీసుల ఎదుట లొంగిపోయిన నిందితుడు రాజేష్.. పరాలోలో మరొకరు..

దుండిగల్, పెన్ పవర్, నవంబర్ 8: వివాహేతర సంబంధం పెట్టుకున్న మహిళను, గొంతు కోసి దారుణంగా హత్య చేసిన ఘటన దుండిగల్ పోలీస్ స్టేషన్ పరిధిలో సంచలనం రేపుతోంది.. దుండిగల్ ఇన్స్పెక్టర్ పి. సతీష్ తెలిపిన వివరాల ప్రకారం, మెదక్ జిల్లా తిమ్మాపూర్ కు చెందిన స్వాతి (28) అనే మహిళ 2015లో వివాహం చేసుకున్నప్పటికీ గత ఆరు నెలలుగా, భర్తతో విడిపోయి వేరుగా జీవిస్తోంది.. బహదూరపల్లి గ్రీన్ హిల్స్ హౌసింగ్ కాలనీలో ఓ అద్దె ఇంటిలో నివసిస్తూ, భర్తతో విడిపోయి దూరంగా ఉంటున్న ఓంటరి మహిళ స్వాతికి 7 సంవత్సరాల కుమారుడు ఉన్నాడు.. మృతురాలు స్వాతి ఒక ప్రైవేట్ సంస్థలో పనిచేస్తోందని పోలీసుల దర్యాప్తులో తెలింది.. గత కొంతకాలంగా స్వాతి ఉంటున్న ఇంటి యజమాని కిషన్ తో అక్రమ సంబంధం ఉన్నట్లు ప్రాథమిక విచారణలో తెలిందని ఇన్స్పెక్టర్ సతీష్ తెలిపారు.. అయితే, వారిద్దరి మధ్య ఉన్న అక్రమ సంబంధం గురించి, కిషన్ భార్యకు విషయం తెలిసి తరచూ ఘర్షణలు మొదలయ్యాయని, మృతురాలు స్వాతి అదే భవనంలో అద్దెకు ఉండటంతో, గొడవలు రోజురోజుకు ఎక్కువ అయ్యాయని పోలీసులు తెలిపారు..



దుండిగల్ పెయిన్ బహదూరపల్లి గ్రీన్ హిల్స్ కాలనీలో హత్యకు గురైన మహిళ స్వాతి..

హత్యకు గురైన స్వాతి.. ఫైల్ ఫోటో..



రేవంత్ రెడ్డి ఒత్తిడిలో ఉన్నారు.. ఓటమి భయం కనిపిస్తోంది

- కాంగ్రెస్ వైఫల్యాలను కప్పిపుచ్చుకోవడానికి బీజేపీపై నిందలు వేస్తారా అని అగ్రహం
- మీ స్నేహితుడు ఇంటికో ఉద్యోగమని ఇచ్చిన హామీ సాధ్యమైనా అని ప్రశ్న
- పుట్టిన రోజు సందర్భంగా ప్రజలకు ఇచ్చే బహుమతి ఏమిటో చెప్పాలన్న లక్ష్యం

హైదరాబాద్ పెన్ పవర్: ముఖ్యమంత్రి రేవంత్ రెడ్డి తీవ్ర ఒత్తిడికి గురవుతున్నారని, అందుకే బీజేపీపై నిందలు వేస్తూ అసత్య ప్రచారం చేస్తున్నారని బీజేపీ రాజ్యసభ సభ్యుడు డాక్టర్ కె. లక్ష్మణ్ అన్నారు. రేవంత్ రెడ్డి మాటల్లో ఓటమి భయం స్పష్టంగా కనిపిస్తోందని



ఆయన పేర్కొన్నారు. బీజేపీ రాష్ట్ర కార్యాలయంలో ఏర్పాటు చేసిన మీడియా సమావేశంలో ఆయన మాట్లాడుతూ, కాంగ్రెస్ పార్టీ వైఫల్యాలను కప్పిపుచ్చుకోవడానికి బీజేపీపై నిందలు వేస్తారా అని ప్రశ్నించారు. ఇంటికో ఉద్యోగం అంటూ బీహార్ లో మీ మిత్రుడు తేజస్వీ యాదవ్ హామీ ఇచ్చారని, ఏడు కోట్ల మంది ఉన్న ఆ రాష్ట్రంలో ఆ హామీ సాధ్యమేనా అని ఆయన నిలదీశారు.



ప్రజల దృష్టి మరల్చేందుకే నాపై రేవంత్ రెడ్డి ఆరోపణలు

- ఎన్నికల హామీల అమలులో రేవంత్ విఫలమయ్యారన్న కిషన్ రెడ్డి
- హైకమాండ్ కు భయపడే కేసీఆర్ పై చర్యలు తీసుకోవడం లేదని ఆరోపణ
- తెలంగాణ అభివృద్ధిపై చర్యకు రావాలని రేవంత్, కేసీఆర్ కు సవాల్

హైదరాబాద్ పెన్ పవర్: ముఖ్యమంత్రి రేవంత్ రెడ్డి ప్రభుత్వం ఎన్నికల హామీలను అమలు చేయడంలో పూర్తిగా విఫలమైందని కేంద్ర మంత్రి కిషన్ రెడ్డి తీవ్రస్థాయిలో విమర్శించారు. ఆ వైఫల్యాన్ని కప్పిపుచ్చుకునేందుకే ప్రజల దృష్టిని మరల్చడానికి తనపైన, బీజేపీపైన తప్పుడు ప్రచారం చేస్తున్నారని ఆయన ఆరోపించారు. హైదరాబాద్ లోని పార్టీ కార్యాలయంలో మీడియాతో మాట్లాడుతూ ఆయన ఈ వ్యాఖ్యలు చేశారు.



రేవంత్ రెడ్డిలో భయం మొదలైంది

- ముఖ్యమంత్రి మానసిక స్థితి దెబ్బతిన్నట్లు ఉందన్న జగదీశ్ రెడ్డి
- ముఖ్యమంత్రిని చూసి సిగ్గే సిగ్గుపడేలా ఉందని వ్యాఖ్య
- హైదరాబాద్ అభివృద్ధి అజెండా పైన జూబ్లీహిల్స్ లో ఓటు వేయబోతున్నారని వ్యాఖ్య



హైదరాబాద్ పెన్ పవర్: జూబ్లీహిల్స్ ఉప ఎన్నిక ఫలితాల అనంతరం తన పదవికి గండం పొంచి ఉందనే భయం తెలంగాణ ముఖ్యమంత్రి రేవంత్ రెడ్డిలో మొదలైందని మాజీ మంత్రి, బీఆర్ఎస్ సీనియర్ నేత జగదీశ్ రెడ్డి అన్నారు. తెలంగాణ భవన్ లో బీఆర్ఎస్ నేతలతో కలిసి ఆయన మీడియా సమావేశం నిర్వహించారు. ఈ సందర్భంగా ఆయన మాట్లాడుతూ, ముఖ్యమంత్రి మానసిక స్థితి దెబ్బతిన్నట్లు ఉందని



ప్రాణం తీసిన.. వివాహేతర సంబంధం

- దుండిగల్ పియస్ పరిధిలో.. మహిళ దారుణ హత్య..
- మహిళను గొంతు కోసి దారుణ హత్య చేసిన నిందితుడు..
- పోలీసుల ఎదుట లొంగిపోయిన నిందితుడు రాజేష్.. పరారీలో మరొకరు..

హత్యకు గురైన
స్వాతి.. ఫైల్ ఫోటో..



దుండిగల్, పెన్ పవర్, నవంబర్ 8: వివాహేతర సంబంధం పెట్టుకున్న మహిళను, గొంతు కోసి దారుణంగా హత్య చేసిన ఘటన దుండిగల్ పోలీస్ స్టేషన్ పరిధిలో సంచలనం రేపుతోంది.. దుండిగల్ ఇన్ స్పెక్టర్ పి. సతీష్ తెలిపిన వివరాల ప్రకారం, మెదక్ జిల్లా తిమ్మాపూర్ కు చెందిన స్వాతి (28) అనే మహిళ 2015లో వివాహం చేసుకున్నప్పటికీ గత ఆరు నెలలుగా, భర్తతో విడిపోయి వేరుగా జీవిస్తోంది.. బహదూరపల్లి గ్రీన్ హిల్స్ హౌసింగ్ కాలనీలో ఓ అద్దె ఇంటిలో నివసిస్తూ, భర్తతో విడిపోయి దూరంగా ఉంటున్న ఒంటరి మహిళ స్వాతికి 7 సంవత్సరాల కుమారుడు ఉన్నాడు.. మృతురాలు స్వాతి ఒక పైవేట్ సంస్థలో పనిచేస్తోందని పోలీసుల దర్యాప్తులో తెలింది.. గత కొంతకాలంగా స్వాతి ఉంటున్న ఇంటి యజమాని కిషన్ తో అక్రమ సంబంధం ఉన్నట్లు ప్రాథమిక విచారణలో తెలిందని ఇన్ స్పెక్టర్ సతీష్ తెలిపారు.. అయితే, వారిద్దరి మధ్య ఉన్న అక్రమ సంబంధం గురించి, కిషన్ భార్యకు విషయం తెలిసి తరచూ ఘర్షణలు మొదలయ్యాయని, మృతురాలు స్వాతి అదే భవనంలో అద్దెకు ఉండటంతో, గొడవలు రోజురోజుకు ఎక్కువ అయ్యాయని పోలీసులు తెలిపారు..

దుండిగల్ పియస్ బహదూరపల్లి గ్రీన్ హిల్స్ కాలనీలో హత్యకు గురైన మహిళ స్వాతి..



మహిళను హత్య చేసిన నిందితుడు రాజేష్.. ఫైల్ ఫోటో..

హత్యకు దారితీసిన వివాదం..

చిలికి చిలికి గాలివానగా మారినట్లు.. మహిళతో వివాహేతర సంబంధం పెట్టుకున్న కిషన్ అల్లుడు రాజేష్ అత్తమామ గొడవలతో, విసుగెత్తిన నిందితుడు రాజేష్ అతని స్నేహితుడి వెంటబెట్టుకుని, హత్యకు పాల్పడినట్లు పోలీసులు భావిస్తున్నారు.. అయితే ఘటనా స్థలంలో ఉన్న సీసీ కెమెరా ఫుటేజ్లో ఇద్దరు వ్యక్తులు ఇంటి వద్దకు వచ్చి వెళ్లినట్లు పోలీసులు గుర్తించారు.. మరోవైపు హత్య అనంతరం రాజేష్ అనే వ్యక్తి దుండిగల్ పోలీస్ స్టేషన్ లో లొంగిపోయాడు. మరో నిందితుడు పరారీలో ఉన్నాడు. కుటుంబ సభ్యుల ఫిర్యాదు మేరకు కేసు నమోదు చేసి, మృతదేహాన్ని పోస్టుమార్టం కోసం ఆస్పత్రికి తరలించారు. పరారీలో ఉన్న నిందితుడి కోసం గాలింపు చర్యలు చేపడుతున్నట్లు సీఐ సతీష్ తెలిపారు..

ఘటనా స్థలంలో దుండిగల్ ఇన్ స్పెక్టర్ సతీష్..



మహిళ హత్యకు గురైన అద్దెకు ఉన్న ఇల్లు..



పోచమ్మని కొట్టినోడు కొసిల్లడు!!

హైదరాబాద్ పెన్ పవర్: పోచమ్మని కొట్టినోడు కొసిల్లడు అని గ్రామదేవతలు అయిన మైసమ్మ, వేలుపమ్మ, పోచమ్మ గుళ్లు కూల్చివేసిన నేపథ్యంలో తీవ్ర ఆవేదన వ్యక్తం చేస్తూ సంఘటనకు సంబంధించిన కారకులను తీవ్ర స్థాయిలో శపించారు రామగుండం బీజేపీ మహిళా నేత కందుల సంధ్యారాణి. ఈ మేరకు శుక్రవారం కూల్చిన ఆలయాలను వారు

సందర్శించారు..

ఈ సందర్భంగా వారు మాట్లాడుతూ... గ్రామదేవతల గుళ్లను కూల్చిన మూరు? లంతా మట్టికొట్టుకుపోతారు అని అన్నారు. హిందూ మనోభావాలు దెబ్బతీసినోళ్లు భస్మం అయితారు అని తెలిపారు. రామగుండంలో ఔరంగజేబు పాలన సాగుతుందని తీవ్ర ఆరోపణలు చేశారు. సంఘటనకు ఎమ్మెల్యే నైతిక బాధ్యత

వహించి రాజీనామా చేయాలి అని డిమాండ్ చేశారు. ఏది ఏమైనా గ్రామదేవతల గుళ్లను కూల్చడం పిచ్చి తుగ్గక్ పని అని తెలియజేశారు... ఈ కార్యక్రమంలో మండల అధ్యక్షులు గుండబోయిన భూమయ్య, జక్కన బాలు, బూడిద హర్షబందారి శ్యాం కుమార్, శిలారపు కళ్యాణ్ తదితరులు పాల్గొన్నారు...

ప్రజల దృష్టి మరల్చేందుకే నాపై రేవంత్ రెడ్డి ఆరోపణలు

- మొదటి పేజీ తరువాయి

“ఎన్నికల్లో ఇచ్చిన హామీల గురించి సీఎం రేవంత్ రెడ్డి ఎందుకు మాట్లాడటం లేదు? ఆ హామీలను ఎప్పుడు అమలు చేస్తారో చెప్పాలి. ఆ విషయం పక్కన పెట్టి బీఆర్ఎస్, బీజేపీ కలిసిపోయాయని నిరాధారమైన ఆరోపణలు చేస్తున్నారు. గతంలో ఎన్నికల సమయంలోనూ రేవంత్ రెడ్డి ఇలాంటి తప్పుడు ప్రచారాలే చేశారు. నాపై ఎన్ని వ్యక్తిగత విమర్శలు చేసినా భయపడే ది లేదు. తెలంగాణ అభివృద్ధి

విషయంలో నాకు రేవంత్ సర్టిఫికేట్ అస్సలు అవసరం లేదు. ఈ రాష్ట్రానికి బీజేపీ ఏం చేసిందో ప్రజలకు స్పష్టంగా తెలుసు” అని కిషన్ రెడ్డి అన్నారు. తమది కాంగ్రెస్, బీఆర్ఎస్ పార్టీల మాదిరిగా అవినీతి, కుటుంబ పార్టీ కాదని కిషన్ రెడ్డి స్పష్టం చేశారు. ఇచ్చిన హామీలను నిలబెట్టుకోవడం మాత్రమే బీజేపీకి తెలుసని, తమ పాలనపై ఇప్పటివరకు ఒక్క అవినీతి ఆరోపణ కూడా రాలేదని గుర్తుచేశారు. ఫేక్ వీడియోలతో తమ పార్టీపై

దుష్ప్రచారం చేస్తున్నారని ఆయన మండిపడ్డారు. “కాంగ్రెస్ హైకమాండ్‌కు ఏ భయపడి రేవంత్ రెడ్డి.. కేసీఆర్ పై చర్యలు తీసుకోవడం లేదు. తెలంగాణ అభివృద్ధిపై నేను చేసిన పనుల గురించి వివరణ వినే ధైర్యం కేసీఆర్ కు, రేవంత్ రెడ్డికి ఉందా?” అని కిషన్ రెడ్డి సవాల్ విసిరారు. సీఎం రేవంత్ రెడ్డి ప్రభుత్వం అన్ని రంగాల్లో విఫలమైన ‘ఫెయిల్యూర్ ప్రభుత్వం’ అని ఆయన దుయ్యబట్టారు.

కళ్యాణదుర్గంలో మంత్రి నారా లోకేశ్ 71వ రోజు ప్రజాదర్బార్



హైదరాబాద్ పెన్ పవర్: అనంతపురం జిల్లా రెండు రోజు పర్యటనలో విద్య, ఐటీ శాఖల మంత్రి నారా లోకేశ్.. కళ్యాణదుర్గం పట్టణంలోని పార్టీ కార్యాలయం వద్ద 71వ రోజు ప్రజాదర్బార్ నిర్వహించారు. తనను కలిసేందుకు వచ్చిన ప్రతిఒక్కరిని మంత్రి ఆప్యాయంగా పలకరించారు. వివిధ సమస్యలపై ప్రజలు, కార్యకర్తల నుంచి వినతులు స్వీకరించారు. బతుకుదెరువు కోసం మస్కట్ వెళ్లిన తన సోదరి షేక్ జుబేదా తీవ్ర ఇబ్బందులు ఎదుర్కొంటోందని, సరైన తిండిలేక అనారోగ్యం పాలైన ఆమెను క్షేమంగా స్వదేశానికి రప్పించేలా చర్యలు తీసుకోవాలని

గుంతకల్లుకు చెందిన షేక్ షబానా మంత్రి నారా లోకేశ్ ను కలిసి విజ్ఞప్తి చేశారు. తన ఇద్దరు కుమార్తెల ఉన్నత చదువుల కోసం ఆర్థికసాయం అందించాలని అనంతపురానికి చెందిన మదమంచి ప్రవీణ్ కుమార్ మంత్రి నారా లోకేశ్ కలసి కోరారు. కాంట్లాక్సు లెక్చరర్లను క్రమబద్ధీకరించి న్యాయం చేయాలని ఆంధ్రప్రదేశ్ కాంట్లాక్స్ లెక్చరర్స్ జేఏసీ ప్రతినిధులు మంత్రి నారా లోకేశ్ ను కలిసి విజ్ఞప్తి చేశారు. అనంతపురం జిల్లా ఉప్పరపల్లిలో తాను ఐదు సెంటల ఇంటి స్థలాన్ని కొనుగోలుచేశానని, అయితే రామకృష్ణారెడ్డి, కుమారస్వామిరెడ్డి అనే వ్యక్తులు దొర్లన

పూరితంగా తన స్థలాన్ని ఆక్రమించారని పుట్టపర్తి మండలం గువ్వలకుంటపల్లి గ్రామానికి చెందిన ఈ.సురేంద్ర రెడ్డి మంత్రి నారా లోకేశ్ ను కలిసి ఫిర్యాదు చేశారు. విచారించి తగిన న్యాయం చేయాలని విజ్ఞప్తిచేశారు. అనంతపురం జిల్లా కల్యాణదుర్గం మండలం మౌక్తికాపురంలోని గత 40 ఏళ్లుగా 110 ముస్లిం మైనార్టీ కుటుంబాలు జీవనం సాగిస్తున్నాయి. తమ గ్రామానికి చెందిన 4.86 ఎకరాల స్థూల స్థలాన్ని ముద్దినా యనపల్లికి చెందిన ఈ.అశోక్ ఆక్రమించి తప్పుడు పత్రాలతో ఆన్ లైన్ లో నమోదు చేశారు. విచారించి తగిన చర్యలు తీసుకోవాలని గ్రామస్థులు మంత్రి నారా లోకేశ్ ను కలిసి విజ్ఞప్తి చేశారు. శ్రీ సత్యసాయి వాటర్స్ పై ప్రాజెక్టు లో పనిచేస్తున్న కార్మికుల సమస్యలు పరిష్కరించాలని సిబ్బంది మంత్రి లోకేశ్ ను కలిసి కోరారు. ఆయా విజ్ఞప్తులను పరిశీలించి తగిన చర్యలు తీసుకుంటామని మంత్రి హామీ ఇచ్చారు.

ఓట్ చోరిపై దేశవ్యాప్తంగా పోరాటం చేస్తాం

- మొదటి పేజీ తరువాయి

ప్రజల దగ్గర వెళ్తామని చెప్పారు. ఓట్ చోరిపై రాహుల్ గాంధీ అనే విషయాలు బయటపెట్టారన్నారు మీనాక్షి నటరాజన్. ఓట్ చోరిపై జాతీయ స్థాయిలో పోరాటం చేస్తుందన్నారు. ఓట్ చోరిపై ఢిల్లీ బహిరంగ సభ నిర్వహిస్తామన్నారు. తెలంగాణ పీసీసీ చీఫ్ మహేష్ కుమార్ గౌడ్ మాట్లాడుతూ.. కర్ణాటకలో ఓటర్ జాబితాలో అవకతవకలు బయటపెట్టారు రాహుల్ గాంధీ. ఓట్ల చోరితోనే హర్యానాలో కాంగ్రెస్ పార్టీ ఓడిపోయిందన్నారు. బీజేపీకి వ్యతిరేకంగా ఉన్నవారి ఓట్లను తొలగించారని చెప్పారు.

రేవంత్ రెడ్డిలో భయం మొదలైంది: బీఆర్ఎస్ నేత జగదీశ్ రెడ్డి

- మొదటి పేజీ తరువాయి

అందుకే సందర్భం లేకుండా మాట్లాడుతున్నారని విమర్శించారు. ముఖ్యమంత్రిని చూసి సిగ్గే సిగ్గుపడేలా ఉందని వ్యాఖ్యానించారు. నగరంలో నిఘా పెట్టేందుకు కేసీఆర్ కమాండ్ కంట్రోల్ నిర్మిస్తే, రేవంత్ రెడ్డి అదే కమాండ్ కంట్రోల్ లో కూర్చోని తమపై నిఘా పెడుతున్నారని మండిపడ్డారు. ప్రగతిభవన్ లో బుల్లెట్ ఫ్రూఫ్ కిటికీలు ఉంటే చూపించాలని సవాల్ విసిరారు. బుల్లెట్ ఫ్రూఫ్ కిటికీలు, కమాండ్ కంట్రోల్, సచివాలయం అంశాలపై కమిషన్ వేయవచ్చు కదా అని ప్రశ్నించారు. ప్రగతి భవన్ లో ఎన్ని గదులు ఉన్నాయో చూడటానికి రావాలని సూచించారు. హైదరాబాద్ అభివృద్ధి అజెండా పై జూబ్లీహిల్స్ ప్రజలు ఓటు వేయబోతున్నారని జగదీశ్ రెడ్డి అన్నారు. దేశంలో ఎవరూ తిట్టని విధంగా వైఎస్సెస్, సోనియా గాంధీని రేవంత్ రెడ్డి తిట్టారని ఆరోపించారు. ప్రైవేటు కాలేజీ యాజమాన్యాలను ఎన్ని రోజులు భయపెడతారని ప్రశ్నించారు. జూబ్లీహిల్స్ ఉప ఎన్నికల్లో కాంగ్రెస్ గెలవడని జోస్యం చెప్పారు. రేవంత్ రెడ్డి చేసే తప్పులను చరిత్ర క్షమించదని అన్నారు. రేవంత్ రెడ్డి తన నోటి దురుసుతనం కారణంగా బీహార్ నుంచి వెళ్లగాట్టే పరిస్థితి తెచ్చుకున్నారని అన్నారు. బీహార్ ఎన్నికల ప్రచారానికి రేవంత్ రెడ్డిని కాదని పొంగులేటి శ్రీనివాస్ రెడ్డిని పిలిపించుకున్నారని గుర్తు చేశారు. కిషన్ రెడ్డి, రేవంత్ రెడ్డి ఇద్దరు పదవుల్లో ఉన్నారా కాబట్టే వారిని బ్యాడ్ బ్రదర్స్ అని కేటీఆర్ అన్నారు వ్యాఖ్యానించారు. వారిద్దరూ మోదీ శిష్యులేనని అన్నారు. తెలంగాణ అభివృద్ధి, హైదరాబాద్ అభివృద్ధి బాధ్యతను రేవంత్ రెడ్డి, కిషన్ రెడ్డి, బండి సంజయ్ తీసుకోవాలని సూచించారు. మాగంటి గోపీనాథ్ తల్లితో ఎవరు మాట్లాడిస్తున్నారో తెలుసని అన్నారు. రేవంత్ రెడ్డి ఓటమి భయంతో చేసే పనుల్లో ఇదీ ఒకటని విమర్శించారు. రేవంత్ రెడ్డి డ్రగ్స్ మత్తులో మాట్లాడుతున్నారని విమర్శించారు. ఆయన ముఖ్యమంత్రి అయ్యాక డ్రగ్స్ సంబంధత నేరాలు ఎక్కువయ్యాయని అన్నారు. పోలీసు కమిషనర్ నేరాల రేటు పెరిగిందని చెప్పారని గుర్తు చేశారు. ముఖ్యమంత్రి భాషతో తెలంగాణ పరువు పోతోందని, ఇప్పటికైనా ఆయన తన తీరు మార్చుకోవాలని హితవు పలికారు.

రేవంత్ రెడ్డి ఒత్తిడిలో ఉన్నారు..

ఓటమి భయం కనిపిస్తోంది

- మొదటి పేజీ తరువాయి

రేవంత్ రెడ్డి పుట్టిన రోజు సందర్భంగా ప్రజలకు ఇచ్చే బహుమతి ఏమిటో చెప్పాలని ఆయన ప్రశ్నించారు. గతంలో కాంగ్రెస్, బీఆర్ఎస్ పార్టీలు చెట్టాపట్టాలు వేసుకుని అధికారాన్ని పంచుకున్నాయని ఆయన ఆరోపించారు. 20 శాతం ఓట్ల కోసం దిగజారి మాట్లాడితే 80 శాతం ఉన్న ప్రజలు బుద్ధి చెప్పడం ఖాయమని అన్నారు. పాముకు పాలు పోసి పెంచినట్లు పాతబస్తీలో మజ్లీస్ పార్టీకి అవకాశమిస్తే ఈరోజు విషనాగులా తయారైందని ఆయన విమర్శించారు.

శ్రీ చరణి కి కడపలో నిరాజనం

హైదరాబాద్ పెన్ పవర్:

కడప జిల్లా రాజారెడ్డి క్రికెట్ స్టేడియంలో ప్రపంచ మహిళా క్రికెట్ వరల్డ్ కప్ లో భారత జట్టుతో కలిసి చారిత్రక విజయం సాధించిన మహిళా క్రీడాకారిణి నల్లపరెడ్డి శ్రీచరణికి నిర్వహించిన ఘన సన్మాన కార్యక్రమంలో టీడీపీ పొలిట్ బ్యూరో సభ్యులు %౬% కడప జిల్లా టిడిపి అధ్యక్షులు రెడ్డెప్పగారి శ్రీనివాసరెడ్డి, ప్రభుత్వ విప్ కడప ఎమ్మెల్యే రెడ్డెప్పగారి మాధవి రెడ్డి, కడప క్రికెట్ స్టేడియం చైర్మన్ రెడ్డెప్పగారి శ్రావణ్ రాజ్ రెడ్డి పాల్గొన్నారు. ప్రపంచమహిళా వరల్డ్ కప్ లో భారత మహిళా క్రికెట్ జట్టు తరఫున అద్భుత ప్రదర్శన చేసి

దేశానికి గర్వకారణంగా నిలిచిన కడప జిల్లాకు చెందిన నల్లపరెడ్డి శ్రీచరణికి క్రికెట్ అసోసియేషన్ ఆఫ్ కడప జిల్లా ఆధ్వర్యంలో ఘనసత్కారం నిర్వహించారు. జిల్లాకు చేరుకున్న శ్రీచరణిని సెవెన్ రోడ్స్ నుండి రాజీవ్ మార్గ్ వరకు భారీ ర్యాలీగా స్వాగతం పలికి అనంతరం స్టేడియంలో జరిగిన సన్మాన సభలో నాయకులు పాల్గొని ఆమె ప్రతిభను అభినందించారు. ఈ సందర్భంగా శ్రీచరణి తల్లిదండ్రులతో కలిసి ఆమెను ఘనంగా సన్మానించారు. ఈ సందర్భంగా నాయకులు మాట్లాడుతూ %౯౦% మహిళా ప్రతిభను నిలబెట్టేందుకు రాష్ట్ర ప్రభుత్వం అత్యంత ప్రాధాన్యతనిచ్చి, శ్రీచరణికి

రూ.2.5 కోట్లు ప్రోత్సాహకంగా ప్రకటించడం, గ్రూప్-1 స్థాయి ఉద్యోగం, కడపలో 1000 గజాల స్థలం కేటాయించడంలాంటి చారిత్రాత్మక నిర్ణయాలు ప్రభుత్వానికి మహిళలపై ఉన్న నమ్మకం, ప్రోత్సాహానికి నిదర్శనమని పేర్కొన్నారు. ఇక భవిష్యత్తులో కడప జిల్లా నుంచి ఇంకా ఎక్కువ మంది ప్రతిభావంతులైన యువ క్రీడాకారులు ప్రపంచ వేదికపై రాణించేందుకు ప్రభుత్వం, క్రీడా సంఘాలు బలోపేత చర్యలు కొనసాగిస్తాయనివారు తెలిపారు. ఈ కార్యక్రమంలో ప్రజాప్రతినిధులు, క్రికెట్ సంఘ ప్రతినిధులు, క్రీడా సంఘ నాయకులు మరియు అభిమానులు పెద్ద సంఖ్యలో పాల్గొన్నారు.

తెలంగాణ రాష్ట్ర ముఖ్యమంత్రి ఎనుముల రేవంత్ రెడ్డి జన్మదిన వేడుకలు...



హైదరాబాద్ పెన్ పవర్: గోదావరిఖనిలోని ప్రధాన చౌరస్తాలో పట్టణ కాంగ్రెస్ అధ్యక్షులు తిప్పారపు శ్రీనివాస్ ఆధ్వర్యంలో శనివారం నాడు తెలంగాణ రాష్ట్ర ముఖ్యమంత్రివర్యులు ఎనుముల రేవంత్ రెడ్డి జన్మదినోత్సవాన్ని పురస్కరించుకొని స్థానిక చౌరస్తాలో కేక్ కటింగ్ కార్యక్రమం నిర్వహించడం జరిగింది. ఈ కార్యక్రమానికి ముఖ్యఅతిథిగా కాంగ్రెస్ పార్టీ

సీనియర్ నాయకులు కాల్యలింగస్వామి, లీడర్ మహంకాళి స్వామి హాజరై జన్మదిన కేకును వారి చేతుల మీదుగా కట్ చేయడం జరిగింది. అనంతరం వారు మాట్లాడుతూ రేవంత్ రెడ్డి ఎన్నికల్లో ఇచ్చిన హామీ మేరకు 6 గ్యారంటీలను అమలు చేస్తూ మహిళలకు ఉచిత బస్సు ప్రయాణం 200 యూనిట్ల ఉచిత కరెంటు 500 గ్యాలన్ కలెక్షన్స్ సన్న బియ్యం 10 లక్షల

రూపాయల ఆరోగ్య శ్రీ పథకాలను అమలు చేస్తూ మరియు రైతు భరోసా లాంటి సంక్షేమాలను దిగ్విజయంగా అమలు చేస్తూ పేదల పక్షపాతిగా నిలిచారు అంతేకాకుండా బీసీలకు న్యాయం చేయాలని సంకల్పంతో 42 శాతం రిజర్వేషన్ సాధించాలని అసెంబ్లీలో తీర్మానం చేయించడం జరిగింది. ఎన్నీ వర్గీకరణ దేశంలోనే మొట్టమొదటి రాష్ట్రంగా నిలవడం జరిగింది సంక్షేమ సారథిగా రాష్ట్ర ప్రజల మన్ననలు పొందుతున్నటువంటి రేవంత్ రెడ్డి పక్షాన రాష్ట్ర ప్రజలు అండగా నిలవాలని కోరడం జరిగింది. ఈ కార్యక్రమంలో పాల్గొన్నవారు దిలీ బాలరాజు, గట్ల రమేష్, ఎండి ముస్తఫా, బొమ్మక రాజేష్, పెద్దల్లి ప్రకాష్, నాయిని ఓదెలు యాదవ్, సింహాచలం, ఉమాదేవి సాంబమూర్తి, మాలెం మధు, ఉల్లంగుల రమేష్, చుక్కల శ్రీనివాస్, ధోలికట్ల సతీష్, పంజా శ్రీనివాస్, దాసరి విజయ్, చెరుకు బుచ్చిరెడ్డి, గజాబింకర్ బాబు, శివ, గుడికందుల రవి, శ్రీనివాస్ రెడ్డి శోభ స్వప్న హవీద్ రమేష్ గడ్డం శ్రీనివాస్ దశరథం, భూషణ్ గౌడ్, తదితరులు అధిక సంఖ్యలో నాయకులు కార్యకర్తలు పాల్గొన్నారు.

జూబ్లీహిల్స్ ప్రజలు ఈ ఉప ఎన్నికను జూబ్లీహిల్స్ అభివృద్ధి కొరకు ఉపయోగించుకోవాలి

హైదరాబాద్ పెన్ పవర్:

జూబ్లీహిల్స్ ప్రజలు ఈ ఉప ఎన్నికను జూబ్లీహిల్స్ అభివృద్ధి కొరకు ఉపయోగించుకోవాలని మంత్రి పొన్నం ప్రభాకర్ అన్నారు. కాంగ్రెస్ పార్టీ అధికారంలో ఉంది జూబ్లీహిల్స్ అభివృద్ధి చేసుకోవడానికి మంచి అవకాశం ఉంటుంది. జూబ్లీహిల్స్ అభివృద్ధి అధికార కాంగ్రెస్ పార్టీ తోనే సాధ్యం. గతంలో కంటోన్మెంట్ ఉప ఎన్నికల్లో అభివృద్ధి కి పట్టం కట్టి కాంగ్రెస్ ను గెలిపించారు. జూబ్లీహిల్స్ కాంగ్రెస్ పార్టీ అభ్యర్థి స్థానికుడు, యువకుడు,

విద్యావంతుడు నవీన్ యాదవ్ కు మీ అమూల్యమైన ఓటు వేసి గెలిపించండి. నవంబర్ 11 వ తేదీన జరిగే ఈ జూబ్లీహిల్స్ ఉప ఎన్నికల పోలింగ్ కోసం ప్రభుత్వం ఓటు వినియోగించుకోవడానికి సెలవు దినం ప్రకటించింది. ప్రతి ఓటరు విధిగా తమ ఓటు హక్కును వినియోగించుకోవాలని విజ్ఞప్తి చేస్తున్నానని అన్నారు. .



నర్సింగాపూర్ లో రోడ్డుక్కిన రైతులు

కరీంనగర్: పెన్ పవర్: వీణవంక మండలం నర్సింగాపూర్ లో రైతులు రోడ్డుక్కినారు. స్థానిక హమాలీలు అధిక కూలీ వసూలు చేయడంతో ఆందోళనకు దిగారు. బీహార్ కూలీలతో తూకం వేస్తుండగా స్థానిక హమాలీల జోక్యంతో పోలీసులు అడ్డుకున్నారని ఆగ్రహం వ్యక్తం చేసారు. ధాన్యం బస్తాలతో కరీంనగర్ - జమ్మికుంట రహదారిపై రైతుల ధర్నా రాస్తాలోకోచేసారు. మోంథా తుఫాన్ తో ఇప్పటికే నష్టపోయామని హమాలీలు ధరలు పెంచితే ఎలా చెల్లించాలని ఆవేదన పడుతున్నారు. పోలీసులకు వ్యతిరేకంగా నినాదాలు చేసారు.

లింగాల పీఎస్ ముందు ఎంపి అవినాష్ ధర్నా

హైదరాబాద్ పెన్ పవర్: లింగాల పోలీస్ స్టేషన్ ముందు రైతులతో కలిసి కడప ఎంపీ వైయస్ అవినాష్ రెడ్డి ధర్నాకు దిగారు. లింగాల పరిధిలో గత వారం రోజులుగా మోటార్ల వైర్లు దొంగలిస్తున్న దుండగులు. రైతులు ఫిర్యాదు చేస్తున్నా పోలీసులు కనీసం పట్టించుకోలేదని ఆరోపించారు. రైతులకు న్యాయం చేయాలని డిమాండ్ చేస్తూ పోలీస్ స్టేషన్ ముందు ఎంపి రైతులతో కలిసి ఆందోళనకు దిగారు. రైతులకు లక్షలాది రూపాయల నష్టం జరుగుతున్నా పట్టించుకోరా? అంటూ పోలీసుల్ని నిలదీసారు.

తిరుమల లడ్డూ కల్తీ నెయ్యి కేసులో కీలక నిందితుడు అరెస్ట్

హైదరాబాద్ పెన్

పవర్: రాష్ట్రాన్ని

కుదిపివేసిన తిరుమల

లడ్డూ కల్తీ నెయ్యి కేసులో

కీలక నిందితుడు

అజయ్యమూర్ సుగంధ్

(ఏ16)ను సిట్ అరెస్ట్

చేసింది. ఆయన మోన్

గ్రీజరాయిడ్స్, అసటిక్

యాసిడ్ యాస్టర్ వంటి

రసాయనాలను

బోలేబాబా కంపెనీకి సరఫరా చేసినట్లు దర్యాప్తులో బయటపడింది.

సిట్ నివేదిక ప్రకారం, లడ్డూల తయారీలో ఉపయోగించిన

నెయ్యిలో 90 శాతం పామాయిల్ కలిపినట్లు గుర్తించారు. దీంతో

సుగంధ్ను సిట్ అధికారులు అరెస్ట్ చేశారు.



కానిస్టేబుల్ ఆత్మహత్య



హైదరాబాద్ పెన్ పవర్: ఉప్పల్ మల్లికార్జుననగర్లో ఓ కానిస్టేబుల్ ఆత్మహత్య చేసుకున్నాడు. ఫిల్మ్నగర్ పోలీసు స్టేషన్లో పనిచేస్తున్న 2009 బ్యాచ్కు చెందిన శ్రీకాంత్, ఇంట్లో ఉరి వేసుకుని బలవన్మరణానికి పాల్పడ్డాడు. గత నెల 23 నుంచి అతడు విధులకు హాజరుకాలేదని ఉన్నతాధికారులు తెలిపారు. ఆర్థిక సమస్యలే ఆత్మహత్యకు కారణమని భావిస్తున్నారు. కేసు నమోదు చేసి దర్యాప్తు చేస్తున్నారు

కాకినాడలో కారు బీభత్సం

కాకినాడ, నవంబర్ 8, పెన్ పవర్:

కాకినాడ జిల్లా కిర్రంపూడి మండలం సోమవరం వద్ద 216 నెంబర్ జాతీయ రహదారిపై శనివారం ఉదయం కారు బీభత్సాన్ని సృష్టించింది. ఈ ప్రమాదంలో ముగ్గురు మృతి చెందగా, ఏడుగురికి తీవ్రగాయాలు అయ్యాయి. దీనికి సంబంధించి స్థానికులు తెలిపిన వివరాల ప్రకారం అన్నవరం వైపు నుంచి రాజమహేంద్రవరం వైపునకు వెళ్తున్న పెళ్లి బృందం కారు ట్రైరు ఫంక్చర్ అయ్యింది. అదుపుతప్పిన ఆ కారు హైవే బస్ స్టాప్ వద్ద బస్సు కోసం చూస్తున్న వారిపైకి దూసుకుపోయింది. అంతటితో ఆగకుండా హైవే పక్కన బైకును, మూడు చక్రాల రిక్సాను ఢీకొట్టింది. దీంతో సోమవరం గ్రామానికి చెందిన మోర్త ఆనందరావు (60) మోర్త కొండయ్య (30), ఏలేశ్వరం గ్రామానికి చెందిన బొప్పాయి కాయలు అమ్ముకునే కాకాడ రాజు (60) మృతి చెందారు. అలాగే బస్సు కోసం వేచి చూస్తున్న కొండ్రపు చైతన్య, చీపురుపల్లి స్రవంతి, బత్తిన భద్రరావు తీవ్రగాయాలు కాగా, మరో నలుగురుకి గాయాలయ్యాయి. ఘటన స్థలానికి ఎంఎల్ఎ జ్యోతుల నెహ్రూ చేరుకుని క్షతగాత్రులను ప్రత్తిపాడు ఆసుపత్రికి పంపించారు. మెరుగైన వైద్యం అందించాలని ఎంఎల్ఎ అధికారులను ఆదేశించారు.

మీకు ఇంకా బుద్ధి రాలేదా

హైదరాబాద్, నవంబర్ 8 పెన్ పవర్:

వైసీపీ అధినేత జగన్, ఆయన సోషల్ మీడియా వర్గాలపై శాసనమండలి చీఫ్ విప్ పంచుమర్తి అనురాధ తీవ్రస్థాయిలో విరుచుకుపడ్డారు. జగన్ పెంచి పోషిస్తున్న 'పేటీఎం బ్యాచ్' తగిన మూల్యం చెల్లించుకోక తప్పదని ఆమె గట్టిగా హెచ్చరించారు. సొంత తల్లిని, చెల్లిని కూడా వదలకుండా వ్యక్తిత్వ హననానికి పాల్పడిన దుర్మార్గుడు జగన్ అని అనురాధ విమర్శించారు. కల్తీ మధ్యంతో రాష్ట్రంలో 30 వేల మంది ప్రాణాలు తీసి, ఎందరో తల్లులకు కడుపుకోత మిగిల్చారని ఆమె మండిపడ్డారు. సోషల్ మీడియాలో యువతతో తప్పుడు పోస్టులు పెట్టించి, వారిని జైలు పాలు చేస్తూ తల్లిదండ్రులకు ఆవేదన మిగులుస్తున్నారని ఆగ్రహం వ్యక్తం చేశారు. పిల్లలతో జగన్ చేయిస్తున్న ఇలాంటి వికృత చేష్టల పట్ల తల్లిదండ్రులు అప్రమత్తంగా ఉండాలని సూచించారు. భాస్కర్ రెడ్డి లాంటి వారిని ఎంతమందిని ప్రయోగించినా, వారంతా కటకటాల వెనక్కి వెళ్లడం ఖాయమన్నారు. తోక లేని వ్యాఖ్యలతో మహిళలను కించపరిచే వారు అసలు మనుషులేనా అని ఆమె నిలదీశారు. "పనికిమాలిన పేటీఎం బ్యాచ్ తో ఇంకెంత కాలం విషప్రచారం సాగిస్తారు? ప్రజలు 11 సీట్లు ఇచ్చినా మీకు ఇంకా బుద్ధి రాలేదా?" అని ప్రశ్నించారు.

రేవంత్ కు చంద్రబాబు, స్టాలిన్, సోనియా, రాహుల్, చిరంజీవి, డీకే శుభాకాంక్షలు

హైదరాబాద్, నవంబర్ 8 పెన్ పవర్: తెలంగాణ ముఖ్యమంత్రి రేవంత్ రెడ్డి తన పుట్టినరోజు జరుపుకొంటున్నారు. ఈ సందర్భంగా ఆయనకు రాజకీయ, సినీ ప్రముఖుల నుంచి శుభాకాంక్షలు వెల్లువెత్తుతున్నాయి. ప్రధానమంత్రి నరేంద్ర మోదీ నుంచి కాంగ్రెస్ అగ్రనేతల వరకు పలువురు జాతీయ నాయకులు ఆయనకు జన్మదిన శుభాకాంక్షలు తెలియజేశారు. సోషల్ మీడియా వేదికగా అభినందనల సందడి నెలకొంది. కాంగ్రెస్ అగ్రనేతలు సోనియా గాంధీ, రాహుల్ గాంధీ స్వయంగా రేవంత్ రెడ్డికి ఫోన్ చేసి జన్మదిన శుభాకాంక్షలు తెలియజేశారు. ఏఐసీసీ అధ్యక్షుడు మల్లికార్జున ఖర్గే కూడా ఆయనకు విషెస్ తెలిపారు. తెలుగు రాష్ట్రాల నుంచి కూడా రేవంత్ రెడ్డికి శుభాకాంక్షలు వెల్లువెత్తాయి. ఆంధ్రప్రదేశ్ ముఖ్యమంత్రి చంద్రబాబు నాయుడు, డిప్యూటీ సీఎం పవన్ కల్యాణ్, తమిళనాడు సీఎం స్టాలిన్, కర్ణాటక డిప్యూటీ సీఎం డీకే శివకుమార్, ఏపీ కాంగ్రెస్ చీఫ్ పర్మిల, మోగస్తార్ చిరంజీవి, తెలంగాణ డిప్యూటీ సీఎం భట్టి విక్రమార్క మంత్రులు పొంగులేటి శ్రీనివాస్ రెడ్డి, సీతక్క, టీపీసీసీ అధ్యక్షుడు మహేశ్ గౌడ్ తదితరులు సీఎం రేవంత్ కు విషెస్ తెలిపారు. పార్టీ కార్యకర్తలు, అభిమానులు కూడా పెద్ద ఎత్తున సోషల్ మీడియాలో ఆయనకు శుభాకాంక్షలు చెబుతున్నారు.

ఘనంగా రేవంత్ రెడ్డి జన్మదిన వేడుకలు



జయశంకర్ భూపాలపల్లి.

పెన్ పవర్: జయశంకర్ భూపాలపల్లి జిల్లా చిట్టాల మండల కాంగ్రెస్ పార్టీ అధ్యక్షులు గూట్ల తిరుపతి అధ్యక్షతన తెలంగాణ రాష్ట్రముఖ్యమంత్రి ఎనుముల రేవంత్ రెడ్డి జన్మదిన వేడుకలను మండల కేంద్రంలో కేక్ కట్ చేసి ఘనంగా నిర్వహించారు. ఈ కార్యక్రమాన్ని ఉద్దేశించి మండల అధ్యక్షులు గూట్ల తిరుపతి మాట్లాడుతూ ఈ రాష్ట్ర ముఖ్యమంత్రివర్గులు రేవంత్ రెడ్డి అధికారంలోకి వచ్చినప్పటి నుండి పేద ప్రజల సేవయే తన వృత్తి వ్యాపారంగా తలచి, బదుగు

బలహీన వర్గాలకు అనేక సంక్షేమ పథకాలను తీసుకువచ్చి అమలుపరుస్తూ ఈ రాష్ట్ర ప్రజల మనలను పొందుతూ రాష్ట్ర ప్రభుత్వం ఆర్థికంగా అనారోగ్యంగా ఉన్న అభివృద్ధి సంక్షేమ పథకాలను అమలుపరుస్తూ రాష్ట్రాన్ని అభివృద్ధి పథంలో నడిపిస్తున్న ఘనత ఆయనకే దక్కింది. పేదలకు ఉచిత సన్నబియ్యం, మహిళలకు ఆర్డీసీ ఉచిత ప్రయాణం 200 యూనిట్ల ఫ్రీ కరెంటు, రైతులకు రుణమాఫీ విద్యార్థులకు ఫీజు రియంబర్స్మెంట్, గురుకుల పాఠశాల విద్యార్థిని విద్యార్థులకు నాణ్యమైన భోజనం రైతులకు రైతు

భరోసా సన్నబియ్యం 500 రూపాయల బోనస్ ఇలా అనేక సంక్షేమ పథకాలను అమలు పరుస్తూ రాష్ట్ర ప్రజల ఆశీస్సులను తీసుకుంటూ దూసుకుపోతున్న ఆ రేవంత్ నుకు భగవంతుడు ఆయనకు ఆయురారోగ్యాలను అందిస్తూ ఇంకా పది సంవత్సరాలు ఈ రాష్ట్ర ప్రజలకు సేవ చేసే భాగ్యాన్ని కల్పించాలని కోనియాడారు. ఈ కార్యక్రమంలో జిల్లా కాంగ్రెస్ పార్టీ అధికార ప్రతినిధి దొడ్డి కిష్టయ్య కార్యదర్శి చిలుకల రాయకుమారు మండల వర్కింగ్ ప్రెసిడెంట్ మూలశంకర్ గౌడ్, యూత్ మండల అధ్యక్షులు అల్లకొండ కుమార్, మండల ఉపాధ్యక్షులు బండి భగవాన్, టౌన్ కాంగ్రెస్ పార్టీ అధ్యక్షులు బుర్ర లక్ష్మణ్ గౌడ్, స్థానిక మాజీ ఎంపీటీసీ దొబ్బేట అనిల్, బీసీ సెల్ మండల అధ్యక్షులు బుర్ర శ్రీనివాస్ గౌడ్, సీనియర్ నాయకులు గుర్రపు తిరుపతి గౌడ్ రత్నంకూన్ కోఆర్డినేషన్ సభ్యులు ఎండి రాజ్ మహమ్మద్, పట్టణ శంకర్, నాయకులు ఆరెపల్లి మల్లయ్య, రాజమౌళి, గుర్రపు అశోక్, శనిగరపు మొగిలి, బుర్ర మల్లేష్ గౌడ్, పుల్ల సమ్మయ్య, ఏ కు కిషన్, మొలుగురి కుమార్, క్యాతంమార్కండేయ కంచు శ్రీకాంత్, ముప్పే నాగరాజు, అల్లంరాజు, అందుగుల రాజు, తదితరులు పాల్గొన్నారు.

వీధి కుక్కలు కనిపిస్తే తరలించాలని సంచలన ఆదేశం

హైదరాబాద్, నవంబర్ 8 పెన్ పవర్: దేశంలో వీధి కుక్కల బెడద ఎక్కువగా ఉంది వీధి కుక్కల దాడిలో చనిపోతున్న వారి సంఖ్య బాగా పెరుగుతోంది. అదే సమయంలో జంతు ప్రేమికులు మాత్రం వీధి కుక్కల విషయంలో కరుణ చూపాలని అంటున్నారు.

ఇలా భిన్నాభిప్రాయాలు నెలకొన్న నేపథ్యంలో దేశ అత్యున్నత న్యాయ స్థానం ఈ విషయం మీద దాఖలైన పిటిషన్లను విచారించి తాజాగా తీర్పు వెలువరించింది.

తలగించాల్సిందే:

జనాలు ఎక్కువగా ఉండే ఆసుపత్రులు రైల్వే స్టేషన్లు బస్టాండ్లలో వీధి కుక్కలను లేకుండా చూడాలని సుప్రీంకోర్టు తీర్పులో పేర్కొంది. ఒకవేళ అక్కడ కనిపిస్తే కనుక వాటిని పెట్టర్ హోం లకు తరలించాలని ఆదేశించింది. అంతే కాదు పాఠశాలల వద్ద కూడా వీధి కుక్కలు ఉండకుండా చూసుకోవాలని కనిపిస్తే తరలించాలని అన్ని రాష్ట్ర ప్రభుత్వాలకు సుప్రీం కోర్టు ఆదేశాలు జారీ చేసింది.

అందరూ అమలు చేయాలి:

విద్యా సంస్థలతో పాటు క్రీడా ప్రాంగణాలు ఇతర పబ్లిక్ ప్రదేశాలలో



వీధి కుక్కలు కనిపిస్తే వాటిని అక్కడ నుంచి పెట్టర్లకు తరలించాలని కోరింది. అవసరం అయితే విద్యా సంస్థల వద్ద కంచెలు ఏర్పాటు చేసి వీధి కుక్కలు చొరబడకుండా తగిన చర్యలు తీసుకోవాలని కోరింది. వీధి కుక్కలను పట్టుకోవడంతో సరిపొదని వాటిని పెట్టర్లకు తరలించడం కూడా బాధ్యతగా భావించాలని సూచించింది.

తనిఖీలు తప్పనిసరి:

వీధి కుక్కలు పబ్లిక్ ప్లేస్ లో కానీ ప్రైవేట్ ప్లేస్ లో కానీ తిరగకుండా నిరోధించేందుకు ఎప్పటికప్పుడు తనిఖీలు క్రమం తప్పకుండా నిర్వహించాలని కూడా సుప్రీంకోర్టు ఆదేశించింది. ఈ విషయంలో అధికార యంత్రాంగం పూర్తి అప్రమత్తతతో

వ్యవహరించాలని కోరింది.

జంతు ప్రేమికుల స్పందన:

ఇక ఆ మధ్యన సుప్రీం కోర్టు ఢిల్లీలో ఉన్న వీధి కుక్కలను పెట్టర్లకు తరలించాలని ఇచ్చిన ఆదేశాల మీద జంతు ప్రేమికులు అయితే ఆందోళన నిర్వహించారు. మూగ జీవులను రక్షించాలని కోరారు. చాలా మంది ప్రముఖులు సెలిబ్రిటీస్ కూడా ఈ విషయంలో తమదైన స్పందనను వ్యక్తం చేసారు. ఇప్పుడు సుప్రీంకోర్టు ఇప్పుడు దేశవ్యాప్తంగా వీధి కుక్కలను పెట్టర్లకు తరలించాలని తప్పించి రోడ్ల మీద తిరిగేలా చేయవద్దు అని అన్ని రాష్ట్ర ప్రభుత్వాలను ఆదేశించిన నేపథ్యంలో జంతు ప్రేమికులు ఎలా రియాక్ట్ అవుతారో చూడాల్సి ఉంది.

హైదరాబాద్ లో విమానాల ప్రభావం

హైదరాబాద్, నవంబర్ 8: పెన్ పవర్:రెండు రోజుల నుంచి భారత్ లోని పలు విమానాశ్రయాల్లో గందరగోళ పరిస్థితులు ఏర్పడుతున్నాయి. శుక్రవారం ఉదయం నుంచి ఢిల్లీలోని ఏటీసీ ఆటోమేటిక్ వ్యవస్థ పని చేయలేదు. దీంతో వందల విమానాలు రద్దు చేయాల్సి వచ్చింది. మధ్యాహ్నానికి ముంబైలో అదే పరిస్థితి ఏర్పడింది. ఇంకా అక్కడ పరిస్థితులు ఇప్పుడిప్పుడే కొలిక్కి వస్తున్నాయి. ఇప్పుడు తాజాగా హైదరాబాద్ లో శంషాబాద్ విమానాశ్రయంలో ప్రయాణికులు ఆందోళన చేపట్టారు. ఇలా వరుసగా విమానాశ్రయాల్లో జరుగుతున్న పరిణామాలపై కేంద్రం ప్రత్యేక దృష్టి పెట్టింది. దేశంలోని వివిధ విమానాశ్రయాల్లోని ఏటీసీ ఆటోమేటిక్ వ్యవస్థ పని చేయలేదు. 36 గంటలు దాటిన తర్వాత ఢిల్లీ, ముంబై, శివమొగ్గ ఎయిర్పోర్టుల్లో పరిస్థితులు కంట్రోల్ లోకి వస్తున్నాయి. అందుకే శంషాబాద్ ఎయిర్పోర్ట్ అధికారులు కీలక నిర్ణయం తీసుకున్నారు. ఆ ప్రాంతాలకు వెళ్లే విమానాలను రద్దు చేశారు. ఈ విషయాన్ని ప్రయాణికులకు చెప్పకుండా రద్దు చేయడం గందరగోళానికి కారణమైంది. తమకు ముందస్తు సమాచారం లేకుండా ఇలా చేయడం ఏంటని ప్రయాణికులు ఆందోళనబాట పట్టారు. దీంతో ఎయిర్పోర్ట్ లో ఉద్రిక్త పరిస్థితి ఏర్పడింది. శంషాబాద్ ఎయిర్పోర్టు నుంచి కొలాలంపూర్, వియత్నాం, గోవా వెళ్లే విమానాలను అర్ధాంతరంగా రద్దు చేశారు. సాంకేతిక కారణాలతో ఈ చర్యలు తీసుకున్నట్లు అధికారులు చెబుతున్నారు. ఢిల్లీ, ముంబై, శివమొగ్గ వెళ్లే విమానాలను కూడా రద్దు చేశారు. దీనికి మాత్రం అక్కడ ఏటీసీ వ్యవస్థ సరిగా పనిచేయకపోవడంతోనే ఈ నిర్ణయం తీసుకున్నట్లు చెబుతున్నారు. అర్ధరాత్రి వేళలో ఇలా నిర్ణయం తీసుకోవడంతో ప్రయాణికులు



ఆందోళన చేపట్టారు. ఎందుకు ఇలాంటి పని చేశారని సిబ్బందిని ప్రశ్నిస్తే రూడ్ గా సమాధానం చెప్పారని మండిపడ్డారు. గంటల తరబడి ఎదురు చూస్తున్నా వారి నుంచి సరైన స్పందన రాలేదని ఆగ్రహం వ్యక్తం చేశారు. ఢిల్లీ ఎయిర్పోర్ట్ లో సాధారణ పరిస్థితి మరోవైపు ఢిల్లీలోని ఇందిరా గాంధీ అంతర్జాతీయ విమానాశ్రయంలో ఎయిర్ ట్రాఫిక్ కంట్రోల్ (%శూన్యం) సాంకేతిక సమస్య పరిష్కారమైందని విమాన కార్యకలాపాలు సాధారణ స్థితికి చేరుకుంటున్నాయని ఢిల్లీ విమానాశ్రయ అధికారి ప్రకటించింది. పరిస్థితి ఇప్పుడు సాధారణ స్థితికి చేరుకుంటుందని అందులో పేర్కొంది. ఢిల్లీ విమానాశ్రయ అధికారి ఇచ్చిన ప్రకటనలో ఇలా ఉంది, “ఎయిర్ ట్రాఫిక్ కంట్రోల్ విమాన ప్రణాళిక ప్రక్రియకు సహాయపడే ఆటోమేటిక్ మెసేజ్ స్విచింగ్ సిస్టమ్ (%శూన్యం)ను ప్రభావితం చేసే సాంకేతిక సమస్య క్రమంగా మెరుగుపడుతోంది. ఢిల్లీ

విమానాశ్రయంలో విమాన కార్యకలాపాలు సాధారణ స్థితికి చేరుకుంటున్నాయి. సంబంధిత అధికారులందరూ అసౌకర్యాన్ని తగ్గించడానికి పనిచేస్తున్నారు. తాజా విమాన సంబంధిత సమాచారం కోసం ప్రయాణికులు తమ విమానయాన సంస్థతో సన్నిహితంగా ఉండాలని సూచించారు.” 800 కంటే ఎక్కువ విమానాలు ప్రభావితమయ్యాయి. గురువారం రాత్రి నుంచి శుక్రవారం ఉదయం వరకు ఢిల్లీ విమానాశ్రయంలో 800 కంటే ఎక్కువ విమానాలు ప్రభావితమయ్యాయి. సాంకేతిక సమస్య కారణంగా %శూన్యం మూసివేశారు. %శూన్యం అంటే ఆటోమేటిక్ మెసేజ్ స్విచింగ్ సిస్టమ్. ఇది విమాన కార్యకలాపాలలో కీలక పాత్ర పోషిస్తుంది, కానీ సాంకేతిక సమస్య కారణంగా ఇది ఆటోమేటిక్ గా మూసివేశారు. ఈ సమస్య వేల మంది ప్రయాణికులకు అసౌకర్యాన్ని కలిగించింది.

వైస్ షాప్ ఓనర్లకు రాజగోపాలరెడ్డి వార్నింగ్



నల్గొండ, నవంబర్ 8 పెన్ పవర్:

“నా రూటే సవరే.. నా లెక్క వేరే.. నా ఇలాఖాలో నేనే రాజు.. నేనే మంత్రి..” అంటున్నారు మునుగోడు ఎమ్మెల్యే కోమటిరెడ్డి రాజగోపాల్ రెడ్డి. ఇప్పటికే పనుల విషయంలో అధికారులకు తనదైన శైలిలో వార్నింగ్ ఇస్తున్న రాజగోపాల్ రెడ్డి.. తాజాగా వ్యాపారులకు షరతులు వర్తిస్తాయని అంటున్నారు. మునుగోడు నియోజక వర్గంలో నూతన వైస్ షాపులను దక్కించుకున్న లిక్వర్ వ్యాపారులకు నయా రూల్స్ పెట్టారట. నా మాటే శాసనమంటూ.. మద్యం వ్యాపారులకు ఆయన ఫత్వా జారీ చేశారట. “మునుగోడు నియోజకవర్గంలో రాష్ట్ర ప్రభుత్వ పాలసీలు చెల్లవు.. నా సొంత పాలసీలే

మునుగోడులో అమలవుతాయ”ని ఎమ్మెల్యే కోమటిరెడ్డి రాజగోపాల్ రెడ్డి అంటున్నారు. రాష్ట్రవ్యాప్త మద్యం పాలసీ మునుగోడులో చెల్లదంటూ లిక్వర్ వ్యాపారులకు షరతులు విధిస్తున్నారట. తాను గీసిన లైన్ దాటితే ఒప్పుకునే ప్రసక్తే లేదని మద్యం వ్యాపారులకు ఆయన ఫత్వా జారీ చేశారట. నియోజకవర్గంలో మద్యం షాపులను దక్కించుకున్న లిక్వర్ వ్యాపారులు రాజగోపాల్

రెడ్డిని కలిసారు. మద్యం వ్యాపారులకు ఎమ్మెల్యే రాజగోపాల్ రెడ్డి మూడు కండిషన్లు పెట్టారట. మొదటది వైస్ షాపులు ఉదయం 10 గంటలకు తెరవడానికి వీల్లేదు. మధ్యాహ్నం 1గంటకు షాపులు తెరవాలి. రాత్రి 10 గంటలకు క్లోజ్ చేయాలి. రెండవది పర్మిట్ రూమ్లు పగటిపూట మూసేయాల్సిందే.. సాయంత్రం 5 గంటలకు ఓపెన్ చేసి వైస్ షాపు తోపాటే క్లోజ్ చేయాలి. మూడవది.. బెల్టు షాపులకు లిక్వర్ అమ్మేందుకు వీల్లేదు. తన ఆదేశాల మేరకే మునుగోడులో లిక్వర్ షాపులు నడవాలని, లేదంటే కఠిన చర్యలు తప్పవని హెచ్చరించారట. నియోజకవర్గంలోని 159 గ్రామాల్లో ప్రత్యేకంగా టీమ్ లను ఏర్పాటు చేస్తానని, ఈ టీమ్స్

బెల్టుషాపులపైన నిఘా పెడతానని, లిక్వర్ వ్యాపారులకు ఎమ్మెల్యే చెప్పారట. తన షరతులు, తాను గీసిన లైన్ దాటితే ఒప్పుకునే ప్రసక్తే లేదని ఆయన హెచ్చరించారట మునుగోడు ఎమ్మెల్యే కోమటిరెడ్డి రాజగోపాల్ రెడ్డి మద్యం అమ్మకాలపై ఉద్యమమే చేస్తున్నారు. నియోజకవర్గంలో ఇప్పటికే విచ్చలవిడిగా మద్యం అందుబాటులో ఉన్న నేపథ్యంలో బెల్ట్ షాపుల నిర్మూలన ఉద్యమం చేపట్టి గ్రామాలలో బెల్ట్ షాపులు లేకుండా చేశారు. గత 20 నెలల్లో బెల్టుషాపులకు లిక్వర్ వెళ్లకుండా ఎమ్మెల్యే తీసుకున్న చర్యలు సత్ఫలితాలు ఇచ్చాయి. దీంతో తెలుగు రాష్ట్రాల్లో మునుగోడును రోల్ మోడల్ గా నిలబెట్టాలన్నదే తన లక్ష్యమని ఎమ్మెల్యే రాజగోపాల్ రెడ్డి చెబుతున్నారు. రెండేళ్లలో మరిన్ని కఠిన చర్యలు అమలు చేయడం ద్వారా వెనకబడ్డ మునుగోడులో మద్యపాన నిషేధం పక్కా అమలు చేయొచ్చనీ రాజగోపాల్ రెడ్డి భావిస్తున్నారట. ఇందుకు అందరూ సహకరించాలని తనదైన శైలిలో లిక్వర్ వ్యాపారులకు వార్నింగ్ ఇచ్చారట. మొత్తానికి మద్యం వ్యాపారులకు కోమటిరెడ్డి రాజగోపాల్ రెడ్డి జారీ చేసిన మద్యం ఫత్వా పై చర్చ జరుగుతోంది.

మామపై అల్లుడి నిప్పు

వికారాబాద్, నవంబర్ 8: పెన్ పవర్:వికారాబాద్ జిల్లాలో దారుణం చోటుచేసుకుంది. ఆస్తి కోసం ఓ అల్లుడు ఘోరానికి పాల్పడ్డాడు. పిల్లనిచ్చిన మామపై పెట్రోల్ పోసి నిప్పంటించాడు. ఈ ఘోరానికి బాధితుడి కూతురు కూడా సహకరించడం గమనార్హం. బాధితుడు, పోలీసులు తెలిపిన వివరాల ప్రకారం..జిల్లాలోని యాలాల మండలంలోని బెన్నూరు గ్రామానికి చెందిన కమ్మరి కృష్ణ కులవృత్తి చేసుకుంటూ జీవిస్తున్నాడు. కష్టపడి రెండేకరాల పొలం సంపాదించుకోవడంతో పాటు బెన్నూరులో ఇల్లుకట్టుకున్నాడు. కుమార్తె అనితను గుల్బర్గా జిల్లాలోని చిత్రాపూర్ కు చెందిన అర్జున్ పవార్ కు ఇచ్చి వివాహం చేశాడు. ఈ క్రమంలో మామ కృష్ణ ఆస్తిపై కన్నేసిన అర్జున్.. కొంతకాలంగా ఆస్తి తనకు రాసివ్వాలని గొడవపడుతున్నాడు. ఇదే విషయమై మరోసారి కృష్ణతో గొడవపడ్డ అర్జున్.. తీవ్ర ఆగ్రహానికి గురై మామపై పెట్రోల్ కుమ్మరించి నిప్పంటించాడు. అక్కడే ఉన్న అనిత ఈ దారుణాన్ని ఆపే ప్రయత్నం చేయలేదు. పైపెచ్చు కన్నతండ్రిని చంపడానికి భర్తకు సహకరించింది. ఒంటికి నిప్పంటుకోవడంతో కృష్ణ కేకలు వేయగా చుట్టుపక్కల వాళ్లు వచ్చి మంటలు ఆర్పారు. చికిత్స కోసం తాండూరు ఆసుపత్రికి తీసుకెళ్లారు. జరిగిన దారుణంపై కృష్ణ పోలీసులకు ఫిర్యాదు చేయగా.. అర్జున్, అనితపై కేసు నమోదు చేసి దర్యాప్తు చేస్తున్నట్లు పోలీసులు తెలిపారు.

రేవంత్ కు మోడీ బర్తదే విషెన్



హైదరాబాద్, నవంబర్ 8: పెన్ పవర్:తెలంగాణ ముఖ్యమంత్రి రేవంత్ రెడ్డి నేడు తన పుట్టినరోజు జరుపుకొంటున్నారు. ఈ సందర్భంగా ప్రధానమంత్రి నరేంద్ర మోదీ ఆయనకు సోషల్ మీడియా వేదికగా శుభాకాంక్షలు తెలిపారు. రేవంత్ రెడ్డికి ఆ భగవంతుడు సంపూర్ణ ఆరోగ్యం, దీర్ఘాయుష్షును ప్రసాదించాలని ప్రధాని తన సందేశంలో ఆకాంక్షించారు. ప్రధానితో పాటు ఇంకా పలువురు జాతీయ, రాష్ట్ర స్థాయి నేతలు కూడా సీఎం రేవంత్ కు జన్మదిన శుభాకాంక్షలు తెలియజేశారు. పశ్చిమ బెంగాల్ ముఖ్యమంత్రి మమతా బెనర్జీ, లోక్ సభ స్పీకర్ ఓం బిర్లా, పంజాబ్ గవర్నర్ గులాబ్ చంద్ కటారియా, తెలంగాణ గవర్నర్ జిష్ణుదేవ్ కూడా రేవంత్ రెడ్డి ఆయురారోగ్యాలతో వర్ధిల్లాలని ఆకాంక్షిస్తూ విషెన్ తెలిపారు. కేంద్ర మంత్రి, బీజేపీ సీనియర్ నేత బండి సంజయ్ కుమార్ సైతం సీఎం రేవంత్ రెడ్డికి ప్రత్యేకంగా పుట్టినరోజు శుభాకాంక్షలు తెలియజేశారు. ఆ అమ్మవారి దయ, దీవెనలు రేవంత్ రెడ్డికి ఎల్లవేళలా ఉండాలని, నిండు సూరేళ్లు ఆయురారోగ్యాలతో తెలంగాణ ప్రజలకు సేవ చేయాలని బండి సంజయ్ ఆకాంక్షించారు. ఇలా రాజకీయాలకు అతీతంగా పలువురు ప్రముఖులు సీఎంకు శుభాకాంక్షలు చెప్పడం పట్ల పార్టీ శ్రేణులు హర్షం వ్యక్తం చేస్తున్నాయి.

ఉమ్మడి జిల్లా అథ్లెటిక్స్ కు ఎంపికైన చల్ గల్ విద్యార్థులు



జగిత్యాల పెన్ పవర్: ఉమ్మడి జిల్లా స్థాయి లో నిర్వహించనున్న అథ్లెటిక్స్ పోటీలకు చల్ గల్ ఉన్నత పాఠశాల విద్యార్థులు ఎంపికైనట్లు ఆ పాఠశాల పి. డి. వెంకటలక్ష్మి తెలిపారు. శనివారం ఎస్. కే. ఎన్నార్ డిగ్రీ కళాశాలలో అథ్లెటిక్స్ లో తమ పాఠశాల విద్యార్థి కౌశిక్ వంద, 2 వందలు, 4 వందల మీటర్ల పరుగు పందెంలో ప్రథమ స్థానం సాధించాడని, అలాగే హైజంప్ లో కళ్యాణ్ ద్వితీయ స్థానం సాధించి ఉమ్మడి కరీంనగర్ జిల్లా స్థాయి అథ్లెటిక్స్ కు ఎంపికైనట్లు తెలిపారు. ఈ సందర్భంగా విద్యార్థులు కౌశిక్, కళ్యాణ్ లను ఆ పాఠశాల హెచ్. ఎమ్ లతాదేవి, ఏ.పి.సి చైర్మన్ నీరటి సుకన్య, కోచ్ లు విశ్వ ప్రసాద్, కృష్ణ ప్రసాద్, అజయ్ బాబు, ఉపాధ్యాయులు అభినందించారు.

ఆదివాసి విలేకరుల పరిరక్షణ సంక్షేమ సేవా సంఘం ప్రథమ వార్షికోత్సవం.

హైదరాబాద్ పెన్ పవర్: అన్ని దానాల కన్నా రక్తదానం గొప్పదని పాడేరు అసెంబ్లీ నియోజకవర్గం శాసనసభ్యులు మత్స్యరాం విశ్వేశ్వర రాజు అన్నారు. శనివారం ఆదివాసి విలేకరుల పరిరక్షణ సంక్షేమ సేవా సంఘం ప్రథమ వార్షికోత్సవం సందర్భంగా ఆ సంఘం అల్లూరి జిల్లా కార్యాలయంలో అధ్యక్షులు టి మహేష్, కార్యదర్శి కె కృష్ణారావు, సంఘ సభ్యుల ఆధ్వర్యంలో నిర్వహించిన రక్తదాన శిబిరానికి ముఖ్యఅతిథిగా ఎమ్మెల్యే పాల్గొని రిబ్బన్ కట్ చేసి రక్తదాన శిబిరాన్ని ప్రారంభించారు. అంతకుముందు కేక్ కట్ చేసి ఒకరికి ఒకరు కేకును తినిపించుకున్నారు. అనంతరం ఎమ్మెల్యే మాట్లాడుతూ ఇటువంటి సేవా కార్యక్రమాలు ఆదివాసి విలేకరుల పరిరక్షణ సంక్షేమ సేవా సంఘం నిర్వహించడం అనేది ఎంతో గౌరవ కారణమన్నారు. భవిష్యత్తులో కూడా మరింత సేవా కార్యక్రమాలు నిర్వహించాలని ఆయన సూచించారు. అన్ని దానాల కన్నా రక్తదానం అనేది చాలా గొప్పదని ఎంతోమంది ప్రాణాలను రక్షించిన వాళ్ళు అవుతామని ఆయన అన్నారు. అల్లూరి జిల్లా కేంద్రం జిల్లా ఆస్పత్రిలో రక్తము నిల్వలు లేక అనేకమంది ఇబ్బందులు పడుతున్న సమయంలో ఇటువంటి కార్యక్రమం నిర్వహించి రక్తపు నిలువలు పెంచుతూ అనేకమంది గర్భిణీలు రక్తం లేక ప్రాణాలు కోల్పోతున్న వ్యక్తులను కాపాడుతున్న మీకు ప్రత్యేకమైన అభినందనలు తెలిపారు. ఈ రక్త దాన కార్యక్రమం ఇండియన్ రెడ్ క్రాస్ సొసైటీ ఆధ్వర్యంలో నిర్వహించడం జరిగింది. ఈ కార్యక్రమానికి సుమారుగా 20 మంది రక్తదానం శశి సేవాభావం చాటుకున్నారు. అలాగే వివిధ పత్రికలకు చెందిన సీనియర్ నాయకులకు అలాగే ఇండియన్ రెడ్ క్రాస్ సొసైటీ సిబ్బందికి, రక్తదానం చేసిన వ్యక్తులకు సాల్వ సత్కరించి మెమోంటు, ధ్రువీకరణ పత్రాలు అందజేశారు. ఈ కార్యక్రమంలో ఆంధ్రప్రదేశ్ గిరిజన విలేకరుల సంక్షేమ సేవా సంఘం నాయకులు, అల్లూరి విలేకరుల సంక్షేమ సేవా సంఘం నాయకులు, జై భీమ్ సంఘం నాయకులు, ఆదివాసి విలేకరుల పరిరక్షణ సంక్షేమ సేవా సంఘం నాయకులు తదితరులు పాల్గొన్నారు.

రియాజ్ ది లాకప్ డెత్

హైదరాబాద్ పెన్ పవర్:

తెలంగాణలో సంచలనం సృష్టించిన రియాజ్ ఎన్ కౌంటర్ కేసు మరో మలుపు తిరిగింది. ఇది కచ్చితంగా ఫేక్ ఎన్ కౌంటర్ అని రియాజ్ ఫ్యామిలీ ఆరోపిస్తోంది. ఆయన్ని కాల్చేసి తర్వాత ఎన్ కౌంటర్ గా కట్టుకథలు అల్లుతున్నారని విమర్శిస్తున్నారు. ప్రమోద్ ను కూడా హత్య చేసింది రియాజ్ కాదని అనుమానం వ్యక్తం చేశారు. కానిస్టేబుల్ ప్రమోద్ హత్యపై లోతుగా విచారణ జరపాలని డిమాండ్ చేస్తున్నారు. కానిస్టేబుల్ ప్రమోద్ ను నిజంగా హత్య చేసిన వాడిని అరెస్ట్ చేసి.. ప్రమోద్ కుటుంబానికి న్యాయం చేయాలని అంటున్నారు. రియాజ్ కుటుంబంపై ఇప్పటికీ వేధింపులు జరుగుతున్నాయని... ఆ కుటుంబంలోని చిన్న పిల్లలను రోడ్ల మీద వేధిస్తున్నారని... దీనిపై వాళ్ళకు న్యాయం జరగాలి అభ్యర్థిస్తున్నారు. మొత్తం కేసులో ఆసిఫ్ పాత్ర ఉందని రియాజ్ కుటుంబ సభ్యులు అనుమాన పడుతున్నారు. అతనిపై లోతుగా విచారణ చేయాలన్నారు. ఈ బాటకపు ఎన్ కౌంటర్ లో భాగమైన పోలీసులపై చర్యలు తీసుకోవాలని డిమాండ్ చేస్తున్నారు. పోలీసులకు తాము వ్యతిరేకం కాదని ఈ ఎన్ కౌంటర్ ను కొందరు పోలీసులు

కుట్రపూరితంగా చేశారని మండిపడుతున్నారు. సీబీఐతో విచారణ జరిపించాలని తెలంగాణ ప్రభుత్వానికి అభ్యర్థించామని వారు వినకపోయే సరికి జాతీయ స్థాయిలో పోరాడుతున్నామని అన్నారు. మీడియాతో మాట్లాడిన సందర్భంగా రియాజ్ తల్లి భావోద్వేగానికి గురయ్యారు. “నా కొడుకు మెడ విరిచేశారు. పొట్టలో నుంచి పేగులు బయటకు వచ్చాయి. దారుణంగా చంపేశారు. నా కొడుకు నిజంగా హంతకుడు అయితే ఆ ఆధారాలు చూపించండి. నాకు మనశ్శాంతిగా ఉంటుంది. ఏ తల్లికైనా కొడుకు కొడుకేగా.. నా కొడుకుకు జరిగినట్లు ఎవరికి జరగకూడదు. నా కొడుకు చనిపోయినప్పుడు, అంతిమ యాత్రలో తీసుకెళ్తుంటే పటాకులు కాల్చి సంబరాలు చేసుకున్నారు. నా కొడుకు అంతిమ యాత్రలో పోలీసులు వచ్చి ఎక్కడా ఆగనివ్వకుండా పంపించేశారు. శ్మశాన వాటికలో అంత్యక్రియలు చేస్తుంటే, ఇక్కడ చేయకూడదు అని వెళ్ళగొట్టారు. ఎవరి కొడుకుకైనా ఇలాంటి పరిస్థితి రాకూడదు.” అని కంటతడి పెట్టుకున్నారు. రియాజ్ ఎన్ కౌంటర్ ఘటనపై సోషల్ యాక్టివిస్ట్ మాట్లాడుతూ... రియాజ్ ఒక పోలీస్ అధికారిని నిజంగా చంపితే అతను నిజామాబాద్ లో ఉంటాడా.. వాళ్ళ ఫ్యామిలీని

తీసుకొని పారిపోదా? పోలీసులు తన కుటుంబాన్ని హింసిస్తున్నారని రియాజ్ తానే స్వయంగా లొంగిపోయాడు. లొంగిపోయిన తరువాత పోలీసులు అతనిపై థర్డ్ డిగ్రీ ప్రయోగించి, చిత్రహింసలు పెట్టారు. అతను కస్టడీలోనే చనిపోయాడు. రియాజ్ చనిపోయాక అతన్ని ప్రభుత్వ ఆసుపత్రికి తీసుకెళ్లి, 407 ఖైదీల రూంలో పెట్టారు, 4వ ఫ్లోర్ లో ఉన్న రోగులు అందరినీ ఖాళీ చేయించారు. చేతులు కట్టేసి ఉంటాయి.. రియాజ్ మెడ విరిగిపోయింది, శరీరం మీద తీవ్ర గాయాలు ఉన్నాయి. అలాంటి మనిషి పోలీసులను ఎదిరించి గన్ లాక్కుంటాడా?. అలా చెప్పి, పోలీసుల ఉన్నతాధికారుల సమక్షంలో మృతదేహానికి మూడు బుల్లెట్లను కాల్చారు. రియాజ్ కస్టడీలో బతికే ఉంటే ఆసుపత్రికి తీసుకెళ్లినప్పుడు నడుచుకుంటున్నో, వీల్ చైర్ లోనో తీసుకెళ్తారు కదా.. ఆ సీసీటీవీ ఫుటేజ్ చూపించడం లేదు. మృతదేహం చూశాక అతని మెడ ఊగిపోతోంది, ముక్కు విరిగిపోయింది, పెదాలు పగిలిపోయాయి. దీనిపై సీబీఐ ఎంక్వేరీ వేసి నిజానిజాలు బయటకు చెప్పాలి. అని అన్నారు.

హిందూ అలయాలను మాత్రమే కూల్చివేసారు



హైదరాబాద్ పెన్ పవర్:

రోడ్డు విస్తరణ పేరుతో రోడ్డుకు అడ్డుగా ఉన్నాయని గోదావరిఖనిలో 46 దారి మైసమ్మ అలయాలను కూల్చివేయడాన్ని కేంద్ర మంత్రి బండి సంజయ్ కుమార్ తీవ్రంగా ఖండించారు. . రోడ్డుకు అడ్డుగా ఉన్నాయనే కారణంతో ఆలయాలను కూల్చివేసిన అధికారులు మసీదులను ఎందుకు కూల్చలేదని ప్రశ్నించారు. ఇదే అంశంపై పెద్దపల్లి జిల్లా కలెక్టర్ కోయ శ్రీహర్ష రామగుండం మున్సిపల్ కమిషనర్ అరుణశ్రీ కు

ఫోన్ చేసి మాట్లాడటం జరిగింది. రోడ్డుకు అడ్డుగా ఉన్నాయని కూల్చామని చెప్పిన అధికారులను.. అదే రోడ్డుకు అడ్డుగా ఉన్న మసీదులు ఎందుకు కూల్చలేదని ప్రశ్నించాను. ఎవరి మెప్పుకోసం మూకుమ్మడిగా మైసమ్మ ఆలయాలను కూల్చివేశారని నిలదీసానని అన్నారు. ఆటో డ్రైవర్లు తమ ఆటో అడ్డాల దగ్గర ప్రతిరోజు మైసమ్మ ఆలయం వద్ద మొక్కుకుంటారు. భక్తులు నిత్యం దర్శించుకుంటారు. రోడ్డుకు అడ్డుగా ఉన్నాయనే నెపంతో ఇష్టమొచ్చినట్లు

కూల్చివేస్తారా? భక్తుల మనోభావాలు పట్టవా? పోనీ అదే రోడ్డుకు అడ్డుగా మసీదులు కూడా ఉన్నాయి కదా? మరి వాటినెందుకు కూల్చివేయలేదు? హిందువులంటే అంత చురుకైనాని నిలదీసారు. గోదావరిఖని యంత్రాంగానికి 48 గంటల సమయమిస్తున్నాను. కూల్చివేసిన దారి మైసమ్మ ఆలయాలన్నింటినీ ఆలోచు పునర్నిర్మించాలి. లేకపోతే దారికి అడ్డుగా ఉన్న మసీదులన్నింటినీ కూల్చివేయాలి. లేనిపక్షంలో నేను గోదావరిఖనికి వచ్చి, దగ్గరుండి మసీదులన్నింటినీ కూల్చివేయిస్తాను. జూబ్లీహిల్స్ ఉప ఎన్నికల పోలింగ్ అయిన వెంటనే గోదావరిఖని వస్తాను. ప్రభుత్వ ప్రధాన కార్యదర్శితో సహా అధికారులందరినీ ప్రజల మందు నిలబెడతాను. జరగబోయే పరిణామాలకు అధికారులే బాధ్యత వహించాల్సి ఉంటుంది. ఇదే అంశంపై పెద్దపల్లి జిల్లా బిజెపి నేతలతో పాటు రాష్ట్ర నాయకులతో చర్చించి కార్యాచరణ సిద్ధం చేస్తామని హెచ్చరించారు.

పతాకస్థాయికి చేరిన ప్రచారం

హైదరాబాద్ పెన్ పవర్:

జూబ్లీహిల్స్ ఉపఎన్నిక ప్రచారం ఆదివారంతో ముగియనుంది. దీంతో మూడు జాతీయ పార్టీలు ప్రతి ఒక్క ఓటర్‌ను కలిసేందుకు ప్రయత్నాలు చేస్తున్నాయి. ఈ క్రమంలోనే వారి మధ్య మాటల తూటాలు పేలుతున్నాయి. అయితే ముఖ్యమంత్రి రేవంత్ రెడ్డి శుక్రవారం ప్రెస్ మీట్ పెట్టి ప్రతిపక్షాల విమర్శలకు స్ట్రాంగ్ కౌంటర్ ఇచ్చారు. కచ్చితంగా ప్రతి ఎన్నిక కూడా తమకు పరిశ్రేయని చెప్పుకొచ్చారు. గెలిస్తే అందుకు సహకరించిన అంశాలు, ఓడిపోతే అందుకు కారణాలను విశ్లేషించుకుంటామని చెప్పుకొచ్చారు. ప్రతిపక్షాలు చేసే ప్రతి సవాల్‌ను స్వీకరించే తీరిక తమకు లేదని వివరించారు. జూబ్లీహిల్స్ ఎన్నికల్లో తాము గెలుస్తున్నామని బీజేపీకి కనీసం డిపాజిట్ కూడా రాదని కుండబద్దలు కొట్టారు. దీనికి కౌంటర్గా ప్రతిపక్షాలు మాత్రం రేవంత్ రెడ్డి హ్యాండ్స్ అనేశారని విమర్శలు చేస్తున్నారు. బీఆర్ఎస్ ఎమ్మెల్యే మృతితో వచ్చిన జూబ్లీహిల్స్ ఉపఎన్నిక హీట్ పీక్స్ కు చేరింది. రెండు రోజుల్లో ఓటర్లను తమవైపు తిప్పుకునేందుకు పార్టీలు బస్టీ బాటపట్టాయి. ఇన్ని రోజులు గ్రౌండ్ లో దిగి ప్రచారం చేసిన రేవంత్ రెడ్డి శుక్రవారం ప్రెస్ మీట్ పెట్టి ప్రతిపక్షాలపై విరుచుకుపడ్డారు. తెలంగాణ అభివృద్ధి కోసం నిరంతరం కాంగ్రెస్ ప్రభుత్వం కృషి చేస్తుంటే వాటిని అడ్డుకోవడానికి కిషన్ రెడ్డి, కేటీఆర్ కష్టపడుతున్నారని ఆరోపించారు. ముఖ్యంగా హైదరాబాద్ విషయంలో వారిద్దరు బ్యాడ్ బ్రదర్స్ అంటూ ధ్వజమెత్తారు. వారిద్దరు మూలంగా చాలా కార్యక్రమాలు ఆగిపోయాయని, చివరకు కాశీశ్వరం ప్రాజెక్టులో జరిగిన అవినీతి కేసు, ఈ ఫార్ములా కేసు ముందుకు సాగడం లేదని మండిపడ్డారు. బీజేపీ, బీఆర్ఎస్ కలిసి పని చేస్తున్నాయని నిత్యం తమ



పనులకు కాలు అడ్డం పెట్టడమేవాళ్ల పని అన్నారు.

కేసీఆర్ కు కిషన్ రెడ్డి గురుదక్షణ : రేవంత్

గతంలో కాంగ్రెస్ చేసిన పనల్ని, రెండేళ్లుగా తాము చేసిన పనులు, పదేళ్ల పాలనలో బీఆర్ఎస్ చేసిన పనులను బేరీజు వేసుకొని ప్రజలు ఓటు వేయాలని పిలుపునిచ్చారు రేవంత్ రెడ్డి. కాంగ్రెస్ ప్రభుత్వం మొదలు పెట్టిన పనులను కేసీఆర్ మొదలు పెట్టారే తప్ప హైదరాబాద్ కు కొత్తగా చేసేందేమీ లేదని అన్నారు. మెట్రో నిర్మాణ విషయంలో ఎల్ అండ్ టీ వద్ద కమీషన్లు కొట్టేశారని తీవ్ర ఆరోపణలు చేశారు. దాన్ని పూర్తిగా నష్టాల్లోకి తీసుకెళ్లారని అన్నారు. ఇప్పుడు దాన్ని విస్తరించడానికి కేంద్రం మోకాలు అడ్డుతోందని విమర్శించారు. వారి ఊహించని విధంగా ప్రభుత్వమే మెట్రోను కొనుగోలు చేసే సరికి వారికి ఏం చేయాలో అర్థం కావడం లేదని అన్నారు. తమ కమీషన్లు వచ్చే పనులు మాత్రం చేశారని వాటిపై విచారణకు ఆదేశిస్తే కేంద్రంలో కిషన్ రెడ్డి చక్రం తిప్పుతూ కేసులకు అడ్డుపడుతున్నారని మండిపడ్డారు. తన విజయానికి కారణమైన కేసీఆర్ కు కిషన్ రెడ్డి గురుదక్షణ

చెల్లించుకుంటున్నారని ఫైర్ అయ్యారు. అందుకే బీఆర్ఎస్ విజయానికి కష్టపడుతున్నారని ఆరోపించారు.

ప్రతి ఎన్నిక పరీక్ష: రేవంత్ రెడ్డి

రాష్ట్రంలో జరిగే ప్రతి ఎన్నిక కూడా తమ పాలనకు పరీక్షగా రేవంత్ రెడ్డి చెప్పుకొచ్చారు. విజయం సాధిస్తే మరింత ఉత్సాహంతో ప్రజలకు ఎలా మంచి చేయాలని ఆలోచిస్తామని అన్నారు. ఓడిపోతే కచ్చితంగా జరిగిన తప్పులను సరి చేసుకొని ముందుకెళ్తామని అన్నారు. ఓడినా గెలిచినా ప్రభుత్వానికి వచ్చిన ప్రమాదం లేదని చెప్పుకొచ్చారు. ప్రతిపక్షాలు చేస్తున్న సవాళ్లకు స్పందించి సమయాన్ని వృథా చేసుకోవాల్సిన అవసరం లేదన్నారు. జూబ్లీహిల్స్ ఎన్నికల్లో కాంగ్రెస్ వందకు వంద శాతం విజయం సాధిస్తుందని రేవంత్ రెడ్డి అన్నారు. ఓడిపోతే ఏం చేస్తారో ప్రతిపక్షాలు చెప్పాలని డిమాండ్ చేశారు. బీజేపీకి కనీసం డిపాజిట్ కూడా రాలేదని చెప్పుకొచ్చారు. కిషన్ రెడ్డి లోపాయికారీ ఒప్పందం తెలిసి కూడా బండి సంజయ్ లాంటి వాళ్లు కష్టపడుతున్నారని వారిని చూస్తే జాలి వేస్తోందని

ఎద్దేవా చేశారు. జూబ్లీహిల్స్ ఉపఎన్నికను రెఫరెండంగా తీసుకునేందుకు వెనుకాడిన ముఖ్యమంత్రి రేవంత్ రెడ్డి హ్యాండ్స్ చేశారని మాజీ మంత్రి, బీఆర్ఎస్ వర్కింగ్ ప్రెసిడెంట్ కేటీఆర్ ఆరోపించారు. వివిధ ప్రాంతాల్లో ప్రచారం నిర్వహించిన ఆయన రేవంత్ రెడ్డిపై తీవ్రస్థాయిలో విరుచుకు పడ్డారు. తమ రెండేళ్ల పాలన చూసి ఓటు వేయాలని ప్రజలకు విజ్ఞప్తి చేయాలని సవాల్ చేశారు. అంతే కాని గతాన్ని గుర్తు చేసి అటెన్షన్ డ్రైవర్ చేస్తున్నారని మండిపడ్డారు.

రెండేళ్లలో చేసిందంతో

రెండేళ్లలో చేసింది ఏం లేదు కాబట్టి రేవంత్ రెడ్డి ప్రజలను బెదిరించి ఓట్లు అడుగుతున్నారని అన్నారు. తనకు సంబంధం లేదని కాంగ్రెస్ పాలన గురించి ప్రస్తావిస్తున్నారంటే వారి ఓటమి ఖాయమైందని గ్రహించారని ఎద్దేవా చేశారు. రెండేళ్లలో అన్ని వర్గాలను మోసం చేశారని ఆగ్రహం వ్యక్తం చేశారు. ఇలా మోసం చేసిన వ్యక్తికి ఎలాంటి డ్రిట్టెంట్ ఇవ్వాలో ప్రజలకు బాగా తెలుసు అని అన్నారు. గెలిస్తే అభివృద్ధి చేస్తామని గతంలో కంటోన్మెంట్ లో చెప్పి విజయం సాధించారని ఇప్పుడు అక్కడ ఏం చేశారో వివరించాలని డిమాండ్ చేశారు. ఎవరి హయాంలో హైదరాబాద్ కు రోడ్లు, ఫ్రైఓవర్లు, ఓవర్ బ్రిడ్జిలు సహా వివిధ అంతర్జాతీయ సంస్థలు వచ్చాయో ప్రజలకు బాగా తెలుసని తెలిపారు. హైద్రా గురించి గొప్పగా చెప్పుకుంటున్న రేవంత్ రెడ్డి దాని కారణంగానే హైదరాబాద్ బ్రాండ్ ఇమేజ్ దెబ్బతింటోందని ఆగ్రహం వ్యక్తం చేశారు. పెద్దల జోలికి వెళ్లని హైద్రా కేవలం పేదల ఇళ్లను మాత్రమే కూలుస్తోందని వారిని రోడ్డు పడేస్తోందని మండిపడ్డారు.

కొనుగోలు కేంద్రాల్లోనే మద్దతు ధర

రాజన్న సిరిసిల్ల : పెన్ పవర్:రైతులు తాము కష్టపడి పండించిన పంట ఉత్పత్తులను రాష్ట్ర ప్రభుత్వం ఏర్పాటు చేసిన కొనుగోలు కేంద్రాల్లోనే విక్రయించి మద్దతు ధర పొందాలని ఇంచార్జి కలెక్టర్ గరిమ అగ్రవాల్ సూచించారు. వేములవాడమున్సిపాలిటీ పరిధిలోని బాలానగర్ లో ప్రాథమిక వ్యవసాయ సహకార సంఘం పీఏసీఎస్, ఆధ్వర్యంలో ఏర్పాటు చేసిన ధాన్యం కొనుగోలు కేంద్రాన్ని ఇంచార్జి కలెక్టర్ శనివారం ఆకస్మికంగా పరిశీలించారు. ముందుగారైతులు కొనుగోలు కేంద్రంలో పోసుకున్న ధాన్యం కుప్పలను పరిశీలించి, ధాన్యం ఎప్పుడు తీసుకువచ్చారు? స్థానికంగా కల్పించిన వసతులపై రైతులను అడిగి తెలుసుకున్నారు.



ఈ సందర్భంగా ఇంచార్జి కలెక్టర్ గరిమ అగ్రవాల్ మాట్లాడుతూ.. రాష్ట్ర ప్రభుత్వ ఆదేశాల మేరకు జిల్లా లో ఐకేపీ, పీఏసీఎస్, మెప్పా, డీసీఎంఎస్ ఆధ్వర్యంలో మొత్తం 238 కొనుగోలు కేంద్రాలు ఏర్పాటు చేశామని, ఇప్పటి వరకు 48,325 మెట్రిక్ టన్నుల ధాన్యం కొనుగోలు చేశామని వెల్లడించారు. ప్రభుత్వం ఏ గ్రేడ్ ధాన్యానికి క్వింటాలుకు రూ. 2389, సాధారణ రకానికి రూ. 2369 గా నిర్ణయించిందని తెలిపారు. రైతులు తమ సమీపంలో ఏర్పాటు చేసిన కొనుగోలు కేంద్రాల్లో ధాన్యం

విక్రయించి, మద్దతు ధర పొందాలని సూచించారు. కొనుగోలు కేంద్రాల్లో రైతులకు

అన్ని వసతులు కల్పించాలని నిర్వాహకులను ఆదేశించారు. సరైన తేమ శాతం వచ్చిన ధాన్యాన్ని కొనుగోలు చేసి, కేటాయించిన రైస్ మిల్లులకు తరలించాలని సూచించారు. ఏమైనా ఇబ్బందులు ఉంటే ఉన్నతాధికారుల దృష్టికి తీసుకురావాలని పేర్కొన్నారు. కార్యక్రమంలో జిల్లా సహకార అధికారి రామక్రిష్ణ, అధికారులు, కొనుగోలు కేంద్రం నిర్వాహకులు పాల్గొన్నారు.

ప్రభుత్వ భూమిపై విచారణ జరిపించండి.

దూరాక్రమనకు గురైతే స్వాధీనపరుచుకోవాలి

జగిత్యాల ఎమ్మెల్యే డాక్టర్ సంజయ్ కుమార్

జగిత్యాల, పెన్ పవర్:జిల్లా కేంద్రమైన జగిత్యాల పట్టణంలోని కొత్త బస్ స్టాండ్ వద్ద సర్వే నెంబర్ 136లో ప్రభుత్వ భూమి దూరాక్రమనకు గురైనట్లు వస్తున్న ఆరోపణలపై విచారణ జరిపి తగు చట్ట పరమైన చర్యలు తీసుకోవాలని జగిత్యాల ఎమ్మెల్యే డాక్టర్ సంజయ్ కుమార్ జిల్లా కలెక్టర్ కు లేఖ రాశారు. జగిత్యాల పట్టణము కొత్త బస్ స్టాండ్ వద్ద సర్వే నెంబర్ 138 తో పాటుగా, ఇతర సర్వే నెంబర్లలో ప్రభుత్వ భూమి దూరాక్రమనకు గురైనట్లు అనేక ఆరోపణలు వస్తున్న నేపథ్యంలో ఆ స్థలంలో ప్రస్తుతం అనేక రకాలు వ్యాపారాలు, పెట్రోల్ బంక్, బార్ నిర్వహిస్తున్నట్లు తెలిపారు. సంబంధిత స్థలం విషయంలో అనేక ఆరోపణలు ఎదుర్కొంటున్న నేపథ్యంలో విచారణజరిపించి, ఇందులో ప్రభుత్వ భూమి దూరాక్రమనకు గురైనట్లయితే, వెంటనే స్వాధీనపరుచుకునే చర్యలు తీసుకోవాలని జగిత్యాల ఎమ్మెల్యే డాక్టర్ సంజయ్ కుమార్ జిల్లా కలెక్టర్ కు రాసిన లేఖలో సూచించారు. కాగా 100 కోట్లకు పైగా విలువ చేసే ప్రభుత్వ స్థలం అన్యాయక్రంతం అయిన విషయాన్ని ఇటీవల మాజీ మంత్రి జీవన్ రెడ్డి ప్రభుత్వానికి లేఖ రాయడం జగిత్యాలలో రసవత్తర రాజకీయానికి తెరలేపింది